



बिलासपुर, बुधवार 18 फरवरी 2026

बैकुंठपुर | मनेन्द्रगढ़ | चिरमिरी | खड़गावां | भरतपुर-सोनहत | जनकपुर

मुख्यमंत्री साय ने की सरगुजा विकास प्राधिकरण की बैठक में विकास कार्यों की समीक्षा

मूलभूत सुविधा उपलब्ध कराने में ढिलाई स्वीकार नहीं: विष्णुदेव

हरिभूमि न्यूज | बैकुंठपुर

प्रदेश के मुख्यमंत्री एवं सरगुजा क्षेत्र आदिवासी विकास प्राधिकरण के अध्यक्ष विष्णुदेव साय की अध्यक्षता में 17 फरवरी को प्राधिकरण की महत्वपूर्ण बैठक बैकुंठपुर जिला पंचायत के मंथन सभाकक्ष में संपन्न हुई, इसमें सरगुजा संभाग के जिलों में चल रहे विकास कार्यों की प्रगति की विस्तृत समीक्षा की गई। बैठक में जनप्रतिनिधियों के सुझावों पर आगामी वित्तीय वर्ष के लिए नई योजनाओं को मंजूरी दी गई तथा विभिन्न चल रहे कार्यों की गति और गुणवत्ता सुनिश्चित करने के लिए आवश्यक निर्देश जारी किए गए। बैठक में वित्तीय वर्ष 2025-26 के लिए प्राधिकरण के लिए 50 करोड़ रूपए के बजट प्रावधान को दी गई स्वीकृति

क्षेत्रीय जनप्रतिनिधियों द्वारा प्रस्तुत प्रस्तावों के आधार पर 543 विकास कार्यों के लिए 4905.58 लाख रूपए की वित्तीय स्वीकृति दी गई। इसके अतिरिक्त वर्ष 2024-25 में स्वीकृत 606 कार्यों को भी औपचारिक अनुमोदन दिया गया। सरगुजा क्षेत्र आदिवासी विकास प्राधिकरण की बैठक में मुख्यमंत्री विष्णु देव साय ने कहा कि हमारी सरकार ने सरगुजा और बस्तर के विकास पर अपना मुख्य फोकस रखा है। प्राधिकरण गठन के साथ महत्वपूर्ण कार्यों के माध्यम से पिछड़े क्षेत्र को विकास से जोड़ा जा रहा है। सरगुजा क्षेत्र आदिवासी विकास प्राधिकरण की बैठक के माध्यम से सरगुजा क्षेत्र के सर्वांगीण विकास, जनजातीय समाज के सशक्तिकरण और क्षेत्र की समृद्धि के लिए हमारी सरकार पूर्ण प्रतिबद्धता के साथ कार्य कर रही है और सभी के सहयोग से सरगुजा क्षेत्र को प्रगति के नए शिखर पर पहुंचाएंगे। उन्होंने कहा कि स्वीकृत सभी कार्यों को तय समय-सीमा के भीतर उच्च गुणवत्ता के साथ पूरा किया जाए तथा लंबित कार्यों को माघ माह तक पूर्ण करने के निर्देश दिए। प्राधिकरण की पूर्व बैठक के पालन-प्रतिबद्धता के संबंध में बताया गया कि पर्यटन विकास को भी प्रमुखता दी गई है। जशपुर जिले के कुनकुरी स्थित मयाली नेचर कैम्प



प्राधिकरण की बैठक से बढ़ रही है जिलों की पहचान

मुख्यमंत्री श्री साय ने बैठक में कहा कि सरगुजा क्षेत्र विकास प्राधिकरण की बैठक विगत वर्ष जशपुर जिले के मयाली में की गई थी। बैठक के पश्चात मयाली की पहचान पर्यटन केन्द्र के रूप में होने लगी है। विश्व के बड़े शिवलिंग को गोल्डन बुक ऑफ वर्ल्ड रिकॉर्ड्स में स्थान मिला और स्वदेश दर्शन योजना के तहत 9 करोड़ की राशि स्वीकृत हुई। बैठक की सार्थकता रही कि मयाली की पहचान बढ़ गई है और बाहर के पर्यटक आने लगे हैं। उन्होंने कहा कि आज प्राधिकरण की दूसरी बैठक बैकुंठपुर में हुई है। यहां पहली बार झुमका जलाशय को कूज के माध्यम से देखने का

अवसर मिला। मंत्रीगण सहित सभी अधिकारी भी आए। यहां भी पर्यटन की अपार संभावनाएं हैं। इस तरह अलग-अलग जिलों में बैठक होना का लाभ जिले को मिला है। इस दौरान जिले के कृषि एवं प्रमारी मंत्री रामविचार नेताम, प्राधिकरण की उपाध्यक्ष श्रीमती गोमती साय, खाद्य एवं नागरिक आपूर्ति निगम मंत्री दयालदास बघेल, स्वास्थ्य मंत्री श्याम बिहारी जायसवाल, महिला एवं बाल विकास मंत्री श्रीमती लक्ष्मी राजवाड़े, पर्यटन एवं संस्कृति मंत्री राजेश अंबवाल, स्कूल शिक्षा मंत्री गजेन्द्र यादव, उद्योग मंत्री लखनलाल देवांगन, सांसद वित्तियोगी महाराज, विधायक भईयालाल राजवाड़े,



जनप्रतिनिधियों के सुझाव गंभीरता से लें

विधायकगण मूलन सिंह मरावी, प्रमोद मिंज, श्रीमती शकुंतला पोते, श्रीमती बुद्धेश्वरी पैकार, अतिरिक्त मुख्य सचिव मनोज कुमार पिंगुआ, मुख्यमंत्री के सचिव एस. बासव राजू, संभागयुक्त नरेन्द्र कुमार दूंगा, आईजी दीपक झा, जिला पंचायत के अध्यक्ष मोहित पैकार, कलेक्टर कोरिया श्रीमती चंद्रम त्रिपाठी, एसपी रवि कुंरे, सीईओ डॉ. आशुतोष चतुर्वेदी सहित अन्य उपस्थित रहे। कोरिया कलेक्टर श्रीमती चंद्रम त्रिपाठी ने मुख्यमंत्री विष्णुदेव साय सहित उपस्थित मंत्रियों, सांसद, विधायकों तथा अन्य जनप्रतिनिधियों को प्रतीक विद्युत भेंट की।

बैठक में उपस्थित जनप्रतिनिधियों के सुझाव के साथ शिकायतें भी मुख्यमंत्री के समक्ष रखीं। मुख्यमंत्री श्री साय ने प्राप्त सुझाव और शिकायतों को गंभीरता से लेते हुए आवश्यक कार्रवाई की बात कही। बैठक में जनप्रतिनिधियों ने वनावल क्षेत्रों में विद्युतीकरण, हाथी-प्रमावित क्षेत्रों में हाथी-विकरण के दौरान विद्युत आपूर्ति प्रमावित करने, हाथी से फसलों एवं संपत्ति को हुए नुकसान पर मुआवजा राशि बढ़ाने, जल जीवन मिशन के कार्य अपूर्ण होने, ग्रामीण सड़कों में भारी वाहन संचालित होने से सड़क को नुकसान होने, गुंडा, बतौली, प्रतापपुर क्षेत्रों में गन्ना उत्पादन बढ़ने के कारण गन्ना मिल प्रारंभ करने, मजदूरों के लंबित भुगतान करने, वृत्तिपूर्ण बिजली बिलों को सुधारने के संबंध में सुझाव दिए।

जनजातीय एवं वनांचल क्षेत्रों के लोगों तक पहुंचे और क्षेत्र के समग्र विकास को नई गति मिल सके। मुख्यमंत्री श्री साय ने हाथी आदि से हुए नुकसान पर मुआवजा राशि बढ़ाने की कार्रवाई प्रक्रियाधीन होने, हाथी-प्रभावित क्षेत्रों में हाईमास्ट सोलर लाइट लगाने, गन्ना मिल को प्रारंभ करने और गन्ना उत्पादक किसानों की समस्याओं को दूर करने, उन्हें मजदूरी भुगतान करने, बिजली उपभोक्ताओं के बिल संबंधी त्रुटियों को दूर करने की दिशा में कार्रवाई प्रचलित होने और आने वाले दिनों में बड़ा निर्णय लेने की बात कही। उन्होंने गुणवत्ताहीन सड़क निर्माण, बिजली तार बिछाकर मछली मारने, वन्यजीव सहित मानव को नुकसान पहुंचाने वालों पर कड़ी कार्रवाई की बात कही।

खबर संक्षेप

मुख्यमंत्री से चेंबर ऑफ कॉमर्स के प्रतिनिधि मिले



बैकुंठपुर। कोरिया प्रवास पर मुख्यमंत्री विष्णुदेव साय से चेंबर ऑफ कॉमर्स कोरिया बैकुंठपुर जिला कार्यकारिणी के सदस्यों के प्रतिनिधि मंडल ने भेंट कर चेंबर ऑफ कॉमर्स की तरफ से कोरिया के विकास के लिए विभिन्न मांगों का आवेदन पत्र सौंपा। मुख्यमंत्री ने मांगों पर गंभीरता से विचार कर हर संभव पूरा करने की बात कही। चेंबर की तरफ से संरक्षक नसीम अखदक, मनोज गुप्ता अजय गुप्ता, प्रदेश उपाध्यक्ष शैलेन्द्र शर्मा, प्रदेश मंत्री शारदा प्रसाद गुप्ता, अध्यक्ष जिला कोरिया हिमांशु अय्यंगरी, महामंत्री रविकांत गुप्ता उपस्थित रहे।

सीएम से मिला टीचर्स एसोसिएशन, सौंपे ज्ञापन



बैकुंठपुर। छग टीचर्स एसोसिएशन कोरिया के जिलाध्यक्ष बीरेंद्र तिवारी एवं प्रदेश संगठन सह सचिव अशोक लाल कुंरे के नेतृत्व में 22 टैट हाउस बैकुंठपुर में मुख्यमंत्री विष्णु देव साय से सौंपे गए। बैठक के लिए पुर्नानी सेवा गणना की मांग की गई। मुख्यमंत्री ने इस पर विचार करने की बात की है। इस अवसर पर जिला पदाधिकारी सुशील जायसवाल, महेश शिंदरे, वेनारारण कश्यप, ईश्वरदत्तल राजवाड़े सहित अन्य सदस्य उपस्थित रहे।

सुदूर गांवों से अयोध्या पहुंचे लोगों से मिले सीएम



बैकुंठपुर। मुख्यमंत्री विष्णु देव साय ने अपने कोरिया प्रवास के दौरान झुमका जलाशय परिसर में श्री रामलला दर्शन योजना के उन लाभार्थियों से भेंट की, जिन्होंने हाल ही में अयोध्या धाम की पावन यात्रा पूरी की है। मुख्यमंत्री ने श्रद्धालुओं का हाल-चाल पूछा। इस योजना के तहत जिले के विभिन्न ग्राम पंचायतों से श्रद्धालु प्रभु श्रीराम के दर्शन कर लौटे हैं। मुख्यमंत्री ने जिले वालों में प्रमुख रूप से शामिल ग्राम सलनावांकला की श्यामा बाई, मीना राजवाड़े एवं पुष्पा सिंह, सोनहत के राकेश तिवारी, अकलासरई-अमरा के गोरेलाल ठाकुर, कैलाशपुर के रामप्रसाद राजवाड़े, बहेलिया के बजकुमार पटेल एवं श्रीमती पावती, कसर के उत्तम साहू तथा अमहर के संतोष सिंह रहे। रामलला के इन दर्शनार्थियों ने सीएम श्री साय को हमारे राम की एक तैलचित्र भेंट भी की। सीएम ने श्रद्धालुओं का उल्कास बढ़ाते हुए कहा कि प्रभु श्रीराम छग के भावा हैं और उनके दर्शन के लिए बुजुर्गों को मेजना शासन का सौभाग्य है।

सीएम से मिले कांग्रेसी सौंपे ज्ञापन

बैकुंठपुर। जिला कांग्रेस कमिटी के अध्यक्ष प्रदीप गुप्ता ने अपने प्रतिनिधिमंडल के साथ मुख्यमंत्री विष्णु देव साय से सेंट्रल हाउस बैकुंठपुर में शिष्टाचार भेंट कर जिले की विभिन्न जनहितकारी समस्याओं के निराकरण के लिए मांग पत्र सौंपा। प्रतिनिधिमंडल ने मुख्यमंत्री के समक्ष जिले के समग्र विकास से जुड़े महत्वपूर्ण मुद्दे रखते हुए शीघ्र समाधान के लिए निर्देश देने का आग्रह किया। प्रतिनिधिमंडल ने कोरिया जिले को संभाग का दर्जा प्रदान करने, शहर में खरवरे से जमागहना तक मुख्य मांगों के चौड़ीकरण, जिला विकिसालय भवन निर्माण कार्य शीघ्र पूर्ण कराने तथा प्रमुख शासकीय कार्यालयों की स्थापना की मांग प्रमुखता से रखी। सलका स्थित स्टेडियम के अप्रुए कार्य पूर्ण कराने एवं बैकुंठपुर स्थित जौग-शीर्ण रामानुज क्लब भवन को ध्वस्त कर नए भवन के निर्माण की मांग भी सीएम के समक्ष प्रस्तुत की गई। मुख्यमंत्री ने प्रतिनिधिमंडल को उचित कार्रवाई का आश्वासन दिया। इस अवसर पर पूर्व विधायक अंबिका सिंहदेव, नजीर अजहर, योगेश शुक्ला, वेदंती तिवारी, अशोक जायसवाल, बुजवाजी तिवारी, बिहारलाल राजवाड़े, आशोष यादव, सुरेश सिंह आदि उपस्थित रहे।

लोकतंत्र सेनानी डॉ. घोष से की मुलाकात



छग के मुख्यमंत्री विष्णु देव साय बैकुंठपुर निवासी लगभग 92 वर्षीय लोकतंत्र सेनानी डॉ. जितेन्द्र घोष के निवास पहुंचे और उनसे सीजन भेंट कर उनका कुशलक्षेम जाना। मुख्यमंत्री ने डॉ. घोष का शॉल और श्रीफल से सम्मान किया और उपहार भी दिए। मुख्यमंत्री ने उनके परिजन से भी मुलाकात कर आत्मीय चर्चा की। डॉ. घोष की सुपत्री श्रीमती सुवर्णा पॉल-पति तापस पाल ने भी पिताजी के संघर्षों को बताया। इस अवसर पर डॉ. घोष ने वर्ष 1975 में लगाए गए आपातकाल के दौरान के अपने अनुभव साझा किए। उन्होंने बताया कि आपातकाल के समय उन्हें लगभग 19 माह तक विभिन्न जेलों में विरूद्ध रखा गया था। डॉ. घोष ने अपने छत्र जीवन की स्मृतियों को साझा करते हुए बताया कि उन्होंने मिशन स्कूल, माधव राव साय स्कूल तथा नागपुर में अध्ययन किया। वर्ष 1955 में वे आयुर्वेदिक कॉलेज में प्रवेश लिए और सागर विश्वविद्यालय से बीएमएस की डिग्री प्राप्त की। सरकारी सेवा में न जाकर उन्होंने वर्ष 1960 में बैकुंठपुर में निजी चिकित्सालय प्रारंभ किया और लंबे समय तक जनसेवा करते रहे। मुख्यमंत्री श्री साय ने कहा कि डॉ. घोष का अनुभव राष्ट्रप्रेम और ज्योत्सवा आज भी प्रेरणादायी है। इस आयु में भी उनकी स्मरण शक्ति और ज्ञान हम सभी के लिए अनुकरणीय है। उन्होंने कहा कि ऐसे विराट व्यक्तित्व से मिलना और उनका आशीर्वाद प्राप्त करना उनके लिए सौभाग्य की बात है। मुख्यमंत्री ने कहा कि उनकी त्याग और तपस्या का ही परिणाम है कि छग में सरकार है। डॉ. घोष ने मुख्यमंत्री को कुछ सुझाव भी दिए और बैकुंठपुर के विकास के लिए चर्चा की। इस दौरान कृषि मंत्री राम विचार नेताम, स्वास्थ्य मंत्री श्याम बिहारी जायसवाल, भईयालाल राजवाड़े सहित कलेक्टर श्रीमती चंद्रम त्रिपाठी उपस्थित रही।

प्रदर्शनी का किया अवलोकन



मुख्यमंत्री विष्णुदेव साय ने बैकुंठपुर प्रवास के दौरान जिला पंचायत परिसर में लगी महिला स्व-सहायता समूहों की प्रदर्शनी का अवलोकन कर ग्रामीण महिलाओं के आत्मनिर्भर प्रयासों की सराहना की। वे सरगुजा विकास प्राधिकरण की बैठक में शामिल होने पहुंचे थे, जहां सरगुजा संभाग के विभिन्न जिलों से आए समूहों ने अपने उत्पादों के आकर्षक स्टॉल सजाए थे। एनआरएलए योजना के अंतर्गत गठित विद्या समूहों की महिलाओं ने करीब एक दर्जन स्टॉल लगाए थे। इन स्टॉलों में ऑर्गेनिक सरसों तेल, कोरिया मोदक, कोरिया अचार, छत्तीसगढ़ी परिधान, टेराकोटा उत्पाद, बंबू आर्ट सहित विभिन्न घरेलू एवं हस्तशिल्प उत्पादों का प्रदर्शन और विक्रय किया गया। मुख्यमंत्री ने प्रत्येक स्टॉल पर पहुंचकर उत्पादों की गुणवत्ता, पैकेजिंग और विपणन की जानकारी ली तथा महिलाओं के उद्यमशील प्रयासों की खुलकर प्रशंसा की। महिला समूहों ने पारंपरिक तरीके से मुख्यमंत्री का आत्मीय स्वागत किया और उन्हें अपने समूहों द्वारा निर्मित उत्पाद भेंट किए। इस दौरान मुख्यमंत्री श्री साय ने कहा कि राज्य सरकार महिलाओं की आर्थिक सशक्तिकरण के लिए प्रतिबद्ध है और स्व-सहायता समूहों को बाजार, प्रशिक्षण तथा वित्तीय सहायता उपलब्ध कराने के लिए निरंतर प्रयासरत है। उन्होंने महिलाओं से अपने उत्पादों की ब्रांडिंग और डिजिटल प्लेटफॉर्म के माध्यम से बिक्री बढ़ाने का भी आग्रह किया। प्रदर्शनी में बलरामपुर की सोना एवं दुर्गा सहायता समूह, अंबिकापुर का कृषि स्वयं सहायता समूह, सूरजपुर का सिद्धाबा महिला फार्म प्रोड्यूसर एवं गीता स्व-सहायता समूह, जशपुर का दुर्गा एवं ज्योति समूह, कोरिया की वंदना महिला स्व-सहायता समूह, जय मां वैष्णो एवं दुर्गा उत्पाद समूह, कोरिया एग्री महिला कृषक उत्पाद समूह (सोनहत), केवीके कोरिया की ज्योति एवं मां शारदा समूह सहित सरगुजा संभाग के सभी जिलों के महिला समूहों ने सक्रिय भागीदारी की।

महतारी वंदन योजना से मिली खुशियां



मुख्यमंत्री विष्णु देव साय ने महतारी वंदन योजना की हितग्राहियों से झुमका जलाशय परिसर में भेंट कर उनसे हर माह मिलने वाली एक हजार रूपए की राशि से जीवन में आए सकारात्मक बदलावों के बारे में जानकारी ली। कोरिया जिले के ग्राम सारा की हितग्राही कविता देवांगन ने बताया कि योजना से प्राप्त राशि को बचत कर उन्होंने स्टेशनरी की दुकान शुरू की है और अब आत्मनिर्भर बनने की दिशा में आगे बढ़ रही हैं। उन्होंने इस योजना के लिए मुख्यमंत्री का आभार भी जताया। हितग्राही श्रीमती उषा राजवाड़े ने बताया कि उन्होंने योजना की राशि से अपनी बेटी के नाम पर सुकन्या समृद्धि योजना में खाता खोलकर नियमित जमा करना शुरू किया है, ताकि बेटी का भविष्य सुरक्षित हो। हितग्राही महिला राजवाड़े, अंजनी साहू, सुशीला, सविता कुशवाहा, रजनी, निर्जला साहू और विमला देवी ने भी बताया कि महतारी वंदन योजना की राशि उनके लिए अत्यंत सहायक सिद्ध हो रही है। किसी ने बच्चों की स्कूल फीस भरी है, किसी ने इलाज पर खर्च किया है, तो किसी ने सिलाई मशीन लेकर टेलरिंग का कार्य शुरू कर दिया है। बच्चों के लालन-पालन तथा दैनिक आवश्यकताओं की पूर्ति में भी यह राशि बेहद उपयोगी साबित हो रही है। सभी महिलाओं ने महतारी वंदन योजना को अत्यंत लाभदायक और जीवन में सकारात्मक बदलाव लाने वाली बताया। मुख्यमंत्री श्री साय ने इन हितग्राहियों से बातचीत करते हुए कहा कि यह योजना आप जैसी लाखों महिलाओं के विश्वास को मजबूत करने और जीवन के छोटी-मोटी जरूरतों को पूरा करने में मददगार साबित हुआ है, यह खुशी का बात है।

मुख्यमंत्री ने लगाया सफेद चंदन का पौधा

मुख्यमंत्री विष्णु देव साय ने 17 फरवरी को अपने कोरिया जिले के प्रवास को यादगार बनाते हुए कलेक्ट्रेट परिसर जिला पंचायत कार्यालय के सामने सफेद चंदन का पौधा रोपा। पौधरोपण के इस महत्वपूर्ण अवसर पर राज्य के कई वरिष्ठ मंत्री और अधिकारी उपस्थित रहे। कार्यक्रम में अनुसूचित जाति एवं जनजाति विकास विभाग के मंत्री और जिले के प्रभारी मंत्री रामविचार नेताम, खाद्य नागरिक एवं आपूर्ति मंत्री दयालदास बघेल, स्वास्थ्य एवं परिवार कल्याण मंत्री श्याम बिहारी जायसवाल, महिला एवं बाल विकास मंत्री श्रीमती लक्ष्मी राजवाड़े तथा कलेक्टर श्रीमती चंद्रम त्रिपाठी भी मौजूद रहीं। मुख्यमंत्री ने इस अवसर पर संदेश दिया कि पर्यावरण संरक्षण और हरियाली बढ़ाने के लिए किए जा रहे प्रयासों में सभी को सक्रिय भागीदारी निभानी चाहिए।



पूर्व विधायक ने प्राधिकरण की बैठक में रखी मांगें

बैकुंठपुर। कोरिया जिले में आयोजित सरगुजा विकास प्राधिकरण की महत्वपूर्ण बैठक मुख्यमंत्री विष्णु देव साय की अध्यक्षता में संपन्न हुई। बैठक में पूर्व विधायक गुलाब कमरा क्षेत्र की सांसद श्रीमती ज्योत्सना चरणदास महंत के प्रतिनिधि के रूप में शामिल हुए। बैठक के दौरान पूर्व विधायक श्री कमरा ने कोरिया जिले के जनहित और विकास से जुड़े अनेक महत्वपूर्ण मुद्दों को मजबूती से उठाया तथा मूलभूत सुविधाओं के विस्तार और लंबित कार्यों को शीघ्र पूरा करने की मांग की। पूर्व विधायक ने रामगढ़-कोटाडोल 27 किमी सड़क निर्माण की लंबित टेंडर प्रक्रिया पर चिंता जताते हुए वर्क आर्डर शीघ्र जारी कर निर्माण कार्य प्रारंभ करने की मांग रखी। उन्होंने कहा कि यह सड़क क्षेत्र के आवागमन, व्यापार एवं ग्रामीण संपर्क के लिए अत्यंत महत्वपूर्ण है। विभागीय अधिकारियों ने इस पर सकारात्मक आश्वासन देते हुए जल्द कार्य प्रारंभ करने की बात कही। इसके साथ ही कमरा ने कठौतिया-जनकपुर लगे 100 किमी सड़क के चौड़ीकरण की मांग को लेकर ज्ञापन भी सौंपा उन्होंने कहा कि इस मार्ग के उन्नयन से आवागमन सुगम होगा तथा क्षेत्रीय आर्थिक गतिविधियों को बढ़ावा मिलेगा। पूर्व विधायक ने ग्राम कछौड़ किमी सड़क निर्माण की लंबित टेंडर प्रक्रिया पर चिंता जताते हुए वर्क आर्डर शीघ्र जारी कर निर्माण कार्य प्रारंभ करने की मांग रखी। उन्होंने कहा कि यह सड़क क्षेत्र के आवागमन, व्यापार एवं ग्रामीण संपर्क के लिए अत्यंत महत्वपूर्ण है। विभागीय अधिकारियों ने इस पर सकारात्मक आश्वासन देते हुए जल्द कार्य प्रारंभ करने की बात कही। इसके साथ ही कमरा ने कठौतिया-जनकपुर लगे 100 किमी सड़क के चौड़ीकरण की मांग को लेकर ज्ञापन भी सौंपा उन्होंने कहा कि इस मार्ग के उन्नयन से आवागमन सुगम होगा तथा क्षेत्रीय आर्थिक गतिविधियों को बढ़ावा मिलेगा। पूर्व विधायक ने ग्राम कछौड़ किमी सड़क निर्माण की लंबित टेंडर प्रक्रिया पर चिंता जताते हुए वर्क आर्डर शीघ्र जारी कर निर्माण कार्य प्रारंभ करने की मांग रखी। उन्होंने कहा कि यह सड़क क्षेत्र के आवागमन, व्यापार एवं ग्रामीण संपर्क के लिए अत्यंत महत्वपूर्ण है।



आवागमन सुगम होगा तथा क्षेत्रीय आर्थिक गतिविधियों को बढ़ावा मिलेगा। पूर्व विधायक ने ग्राम कछौड़ किमी सड़क निर्माण की लंबित टेंडर प्रक्रिया पर चिंता जताते हुए वर्क आर्डर शीघ्र जारी कर निर्माण कार्य प्रारंभ करने की मांग रखी। उन्होंने कहा कि यह सड़क क्षेत्र के आवागमन, व्यापार एवं ग्रामीण संपर्क के लिए अत्यंत महत्वपूर्ण है। विभागीय अधिकारियों ने इस पर सकारात्मक आश्वासन देते हुए जल्द कार्य प्रारंभ करने की बात कही। इसके साथ ही कमरा ने कठौतिया-जनकपुर लगे 100 किमी सड़क के चौड़ीकरण की मांग को लेकर ज्ञापन भी सौंपा उन्होंने कहा कि इस मार्ग के उन्नयन से आवागमन सुगम होगा तथा क्षेत्रीय आर्थिक गतिविधियों को बढ़ावा मिलेगा। पूर्व विधायक ने ग्राम कछौड़ किमी सड़क निर्माण की लंबित टेंडर प्रक्रिया पर चिंता जताते हुए वर्क आर्डर शीघ्र जारी कर निर्माण कार्य प्रारंभ करने की मांग रखी। उन्होंने कहा कि यह सड़क क्षेत्र के आवागमन, व्यापार एवं ग्रामीण संपर्क के लिए अत्यंत महत्वपूर्ण है।

आवासीय भूखंड और पत्रकार कक्ष निर्माण की मांग

बैकुंठपुर। कोरिया जिला में जनपक्षधर एवं सकारात्मक पत्रकारिता की परंपरा को सुदृढ़ करने की दिशा में जिला जर्नलिस्ट प्रेस क्लब कोरिया के पदाधिकारियों ने मुख्यमंत्री विष्णुदेव साय से भेंट कर पत्रकारों की विभिन्न मांगों संबंधी ज्ञापन सौंपा। मंगलवार को रैट हाउस बैकुंठपुर में आयोजित मुलाकात के दौरान क्लब के संरक्षक उत्तम कश्यप, अध्यक्ष प्रवीण सिंह, सचिव योगेश चंद्रा, उपाध्यक्ष राजेश राज गुप्ता, कार्यालय प्रभारी जूही खातून उपस्थित रहे। ज्ञापन में उल्लेख किया गया कि जिले के अधिकांश पत्रकारों के पास स्वयं का आवास नहीं है, जिससे उन्हें अनेक कठिनाइयों का सामना करना पड़ रहा है। पत्रकारों ने जिला मुख्यालय में लगभग 5 एकड़ भूमि आवासीय भूखंडों के रूप में उपलब्ध कराने की मांग की, ताकि उन्हें स्थायित्व एवं सुरक्षा मिल सके। साथ ही यह भी अवगत कराया गया कि कोरिया जिले एवं दूरस्थ अंचलों से पत्रकारगण जनहितकारी कार्यों एवं समाचार संकलन के सिलसिले में नियमित रूप से कलेक्ट्रेट परिसर आते हैं, किंतु उनके बैठने के लिए किसी समुचित कक्ष की व्यवस्था नहीं है। धूप, वर्षा एवं कड़ाके की ठंड के समय उन्हें अत्यंत असुविधा का सामना करना पड़ता है। पत्रकार प्रतिनिधिमंडल ने आग्रह किया कि कलेक्ट्रेट परिसर स्थित जिला जनसंपर्क कार्यालय के बाजू में उपलब्ध रिक्त भूखंड पर पत्रकारों के लिए एक सुसज्जित कक्ष निर्माण के लिए संबंधित विभाग को आवश्यक निर्देश प्रदान किए जाएं, इससे पत्रकारों को आधारभूत सुविधा उपलब्ध होगी तथा शासन-प्रशासन से जुड़े जनहित के विषयों का निर्विघ्न कवरेज संभव हो सकेगा। पत्रकारों ने उम्मीद जताई कि शासन उनकी मांगों पर सकारात्मक निर्णय लेकर पत्रकारिता के सशक्तिकरण की दिशा में पहल करेगा।

JEE में भी रिकॉर्ड SELECTION का भरोसा - ACHARYA INSTITUTE

50+ विद्यार्थियों के JEE ADVANCED क्वालिफाई करने की प्रबल संभावना, ACHARYA INSTITUTE ने फिर दिखाई अपनी ACADEMIC STRENGTH

JEE MAIN RESULTS 2026 SESSION - I



SAYAM GHOSH 98.21 %ile PHY: 96.52 CHE: 97.41 MATH: 98.08	UTKARSH AWASTHI 99.20 %ile PHY: 98.06 CHE: 99.25 MATH: 98.51	NAITIK CHANDWANI 99.21 %ile PHY: 99.53 CHE: 97.97 MATH: 98.53	ADYA GUPTA 99.75 %ile PHY: 99.40 CHE: 99.16 MATH: 99.72	PRASANN AGRAWAL 99.60 %ile PHY: 99.65 CHE: 98.23 MATH: 99.51	HARSHIT KUMAR SINGH 99.21 %ile PHY: 99.27 CHE: 98.97 MATH: 97.44	ALIYA SHEIKH ASLAM 98.31 %ile PHY: 95.21 CHE: 97.04 MATH: 99.13
--	--	---	---	--	--	---

DHAIRYA OJHA 97.88 %ile PHY: 98.02 CHE: 97.87	SHREEJAN SWARNKAR 97.76 %ile PHY: 99.15 CHE: 97.97	PRAKASH AGRAWAL 97.74 %ile PHY: 95.28 CHE: 90.82 MATH: 99.02	YASH CHANDANI 97.70 %ile PHY: 96.93 CHE: 97.68 MATH: 93.06	SHIVANSH DUBEY 97.36 %ile PHY: 98.66 CHE: 96.49	RAGHAV SINGH 96.78 %ile PHY: 99.12 CHE: 98.84	ABHAY BANJARA 96.22 %ile PHY: 96.09 CHE: 91.94 MATH: 95.48	AKSHAT TIWARI 96.13 %ile PHY: 98.77 CHE: 97.05	ADITI CHANDRAKAR 95.09 %ile CHE: 96.13 MATH: 96.41
AMBUJ YADAV 95.01 %ile PHY: 95.35 CHE: 95.94	ADITYA JAIN 94.90 %ile	ADITI KRISMUCS 94.82 %ile PHY: 93.17 CHE: 95.03	SUJAL PATEL 93.76 %ile PHY: 94.83 CHE: 97.54	ANURAG SINHA 93.11 %ile MATH: 97.22	PRATIKSHA SAHU 91.79 %ile PHY: 93.50 CHE: 90.13	HIMANSHU SINGH THAKUR 90.38 %ile MATH: 96.95	SUBHIKSHA AGARWAL 89.00 %ile	YOGYATA BHARGAV 87.60 %ile
OM VERMA 86.99 %ile	MOKSHA TIWARI 86.27 %ile	ANUSHKA P BARPANDE 85.54 %ile	NAITIK DEWANGAN 84.85 %ile	CHEHAL 84.30 %ile	DHWANI AGRAWAL 83.27 %ile	SIDDHANT TRIPATHI 82.77 %ile	GITIKA 82.05 %ile	SAMRIDDIHI TRIPATHI 82.00 %ile
							PRANITA 80.05 %ile	

BEST IIT JEE RESULTS OF ACHARYA INSTITUTE

SHRISHTI GUPTA 98.23 %ile PHY: 99.85 CHE: 96.66 JEE 2024 AIIMS BHOPAL	GUNJAN MISHRA 99.59 %ile PHY: 100 CHE: 100 JEE 2024 AIIMS HYDERABAD	AKUL SONI 99.84 %ile AIR* 472 CRL 2503 PHY: 99.71 CHE: 99.41 MATH: 98.72 JEE 2025 IIT GUWAHATI	SATYANSHU 98.78 %ile PHY: 99.07 CHE: 97.19 MATH: 96.68 JEE 2025 NIT NAGPUR	DIVYANSH AGRAWAL 99.83 %ile 1 RANK IN CGPET 2023 JEE 2025 IIT BOMBAY	MAHI KALWANI 99.64 %ile PHY: 100 CHE: 100 JEE 2024 MNNIT ALLAHABAD	KARISHMA SINGH 99.64 %ile JEE ADV. AIR 776 AIR* 472 CRL 2503 PHY: 99.71 CHE: 99.41 MATH: 98.72 JEE 2024 IIT KANPUR	PRADYUMNA CHIPPE 98.25 %ile PHY: 99.07 CHE: 97.19 MATH: 96.68 JEE 2024 NIT RAIPUR
--	--	--	---	---	---	---	--



SANDEEP DWIVEDI SIR
DIRECTOR & HOD PHYSICS

ADMISSION OPEN FOR NEW SESSION 2026-27

FOUNDATION BATCH
CLASS 6th-10th

NURTURE BATCH
11th & 12th NEET / JEE

TEST SERIES
FOR NEET 2026

DROPPER BATCH
11th & 12th NEET / JEE

CRASH COURSE
NEET ENGLISH MEDIUM & HINDI MEDIUM



SUMMER COURSE
8-12th ENGLISH MEDIUM | 11th & 12th HINDI MEDIUM
STARTING FROM MAY 1ST WEEK 2026



ACHARYA INSTITUTE

Best facilities from all over India
in Bilaspur With **Sandeep Sir**

IIT-JEE/NEET/CUET/FOUNDATION

- BRANCH 1 Near Rajendra Nagar Chowk, Link Road, Above AXIS Bank Bilaspur
- BRANCH 2 In Front of CMD Ground, Link Road CMD Chowk Bilaspur
- BRANCH 3 In Front of Vijyapuram Colony, Main Road, Sarkanda, Bilaspur
- BRANCH 4 Old Bus Stand, Near City Kotwali, Mungeli (C.G.)

7470462225
6262673703
8463879119
7470461083

हिन्दी माध्यम के छात्रों के लिए पृथक बैच एवं कक्षाएं
FACILITIES


AC CLASSROOM	LIBRARY
HOSTEL	TRANSPORT

FOLLOW US ON INSTA

ADMISSION Start



FOR ADMISSION



रिलीज होते ही छाया 'नागबंधम' का टीजर

मुंबई। 'नागबंधम' के मेकर्स एक बहुत बड़ा माइलस्टोन सेलिब्रेट कर रहे हैं, क्योंकि महाशिवरात्रि के मौके पर रिलीज हुए फिल्म के टीजर ने सभी प्लेटफॉर्म पर महज 24 घंटों के भीतर 20 मिलियन से ज्यादा व्यूज बटोर लिए हैं। टीम ने अपने सोशल मीडिया हैंडल पर एक नोट शेयर किया है, जिसमें उन्होंने भगवान के आशीर्वाद और दर्शकों के सपोर्ट के लिए अपना आभार जताया है। सोशल मीडिया पर मेकर्स ने लिखा, भगवान शिव के आशीर्वाद और दर्शकों के ढेर सारे प्यार के साथ महज 24 घंटों में 20 मिलियन से ज्यादा डिजिटल व्यूज पार कर लिए हैं। फिल्म गैम-इंडिया लेवल पर 2026 की गर्मियों में सिनेमाघरों में रिलीज होगी।

लाइफ Style

शनाया

'तू या मैं' ने बदली सोच

एजेसी मुंबई

फिल्मी दुनिया में किसी भी कलाकार के लिए खुद को साबित करना और आलोचनाओं से जूझना आसान नहीं होता। ऐसा ही अनुभव अभिनेत्री शनाया कपूर ने अपने सोशल मीडिया पोस्ट के जरिए साझा किया। इस पोस्ट में उन्होंने नई फिल्म 'तू या मैं' और अपने किरदार 'अवनी' को लेकर दिल की बातें रखीं।

इंस्टाग्राम पोस्ट के जरिए शनाया कपूर ने कहा, 'तू या मैं' मेरे जीवन में उस वक़्त आई, जब मैं खुद को लेकर पूरी तरह आश्रित नहीं थी। मेरे अंदर आत्मविश्वास की कमी थी और मैं खुद से सवाल करती रहती थी। ऐसे समय में इस फिल्म और इस किरदार का मिलना मेरे लिए किसी सहाये से कम नहीं था। इस फिल्म ने मुझे सिर्फ एक भूमिका नहीं दी, बल्कि खुद पर भरोसा करना भी सिखाया।' अपने किरदार के बारे में शनाया ने कहा, 'अवनी ने मुझे बहुत कुछ सिखाया। फिल्म में अवनी एक ऐसी लड़की है, जो मुश्किल हालात में भी हार नहीं मानती और जानलेवा परिस्थितियों का सामना करती है। अवनी मगरमच्छों से लड़ती है। अवनी के इसी अंदाज ने मुझे डर से लड़ना सिखाया। इस किरदार ने मुझे निडर और आत्मनिर्भर बनने की प्रेरणा दी। मैं अभी भी अवनी के मजबूत व्यक्तित्व तक पहुंचने की कोशिश कर रही हूँ। यह सफर मेरे लिए बेहद खास है।' अपनी पोस्ट में शनाया ने दर्शकों के प्रति आभार जताया। उन्होंने कहा, 'करियर की शुरुआत में ही दर्शकों से इतना प्यार मिलना मेरे लिए बहुत बड़ी बात है। लोगों की तारीफ, प्रतिक्रियाएं और समीक्षाएं मुझे भावुक कर देती हैं।



हॉलीवुड मसाला

रिम बनी चर्चा का विषय

लॉस एंजेलिस। हॉलीवुड एक्ट्रेस लूसी हेल इन दिनों अपनी परसोनल लाइफ को लेकर चर्चा में हैं। हाल ही में उन्हें लॉस एंजेलिस में विजुअल आर्टिस्ट फिलिप लोपेज के साथ काफी डेट पर देखा गया। इस दौरान उनकी उमंगी में पहनी एक अंगूठी ने सगाई की अफवाहों को हवा दे दी है। अब उनकी ये तस्वीरें सोशल मीडिया पर खूब वायरल हो रही हैं। 36 वर्षीय एक्ट्रेस बुधवार को लॉस एंजेलिस के एक कैफे में फिलिप लोपेज के साथ नजर आईं। दोनों की कैफे के अंदर काफी करीब बैठकर बातचीत करते देखा गया।




61 वर्षीय पत्नी संग रोमांटिक हुए 83 साल के फोर्ड...

लॉस एंजेलिस। हॉलीवुड के दिग्गज एक्टर हैरीसन फोर्ड और उनकी पत्नी फ्लॉकहाट एक बार फिर अपने रोमांटिक अंदाज को लेकर चर्चा में हैं। शनिवार को लॉस एंजेलिस में विमान से उतरने के बाद दोनों को टारनेक पर एक-दूसरे को किस करते और गले लगाते देखा गया, जिसकी तस्वीरें सोशल मीडिया पर आते ही वायरल हो गईं। प्लेन से उतरने के बाद 83 वर्षीय फोर्ड और 61 वर्षीय फ्लॉकहाट ने खुलम-खुला अपने प्यार का इजहार किया। दोनों एक-दूसरे की आंखों में देखते और मुस्कुराते नजर आए। शादी के करीब 26 साल बाद भी उनके बीच जबरदस्त केमिस्ट्री देखने को मिली। इस दौरान दोनों ने बेहद कैजुअल काफड़े पहने थे। फ्लॉकहाट ले टैन कलर की लाउंज पैट और डार्क वे स्वेटर में नजर आईं।



महाशिवरात्रि में जमकर थिरकीं तमन्ना

कोयंबटूर। ईशा फाउंडेशन में आयोजित महाशिवरात्रि के जश्न में बॉलीवुड सेलेब्स का जमावड़ा देखने को मिला। बॉलीवुड एक्ट्रेस तमन्ना भाटिया का डांस वीडियो भी सामने आया है, जिसमें वे लोगों के साथ थिरकती दिखीं। तमन्ना भाटिया कई सालों से महाशिवरात्रि के जश्न का हिस्सा बनती आ रही हैं, और इस बार भी वे भगवान शिव की भक्ति में लीन दिखीं। सिंपल व्हाइट लुक के साथ अभिनेत्री को पूरे जोश के साथ डांस करते हुए देखा गया। अभिनेत्री का डांस सोशल मीडिया पर वायरल भी हो रहा है। महाशिवरात्रि के भव्य कार्यक्रम में सारा अर्जुन और श्रीनिधि शेठ्टी को भी देखा गया। दोनों अभिनेत्रियों के लिए महाशिवरात्रि के भव्य समारोह का अनुभव बहुत अच्छा रहा।



ओ रोमियो ने बॉक्स ऑफिस पर मारी बाजी...

मुंबई। बॉलीवुड स्टार शाहिद कपूर इन दिनों अपनी हालिया रिलीज हुई फिल्म 'ओ रोमियो' को लेकर चर्चा में हैं। फिल्म में उनकी तुपित डिमरी संग केमिस्ट्री को फैंस खूब पसंद कर रहे हैं। वहीं, बॉक्स ऑफिस पर भी यह फिल्म अच्छा कलेक्शन कर रही है। भारत में वीकेंड के दौरान इस फिल्म ने तीन दिनों में 30 करोड़ रुपए से अधिक की कमाई कर ली है। बॉक्स ऑफिस आंकड़ों के अनुसार, पहले दिन ओ रोमियो ने भारतीय बाजार में 8.5 करोड़ की कमाई की थी। दूसरे दिन फ्रॉम ने 12.65 करोड़ कमाई और तीसरे दिन 09 करोड़ की कमाई की। इस तरह फ्रॉम ओ रोमियो ने भारतीय बाजार में 30 करोड़ रुपए से अधिक की कमाई कर ली है। बता दें, विशाल भारद्वाज निर्देशित फिल्म ओ रोमियो में शाहिद कपूर और तुपित डिमरी लीड रोल में हैं।

टीवी मसाला

क्रिस्नन बनने वाली हैं मां, दिखाया बेबी बंप...

मुंबई। छोटे परदे की मशहूर एक्ट्रेस क्रिस्नन बेरेटो ने अपने फैंस के साथ दिल को छू लेने वाली खबर शेयर की कि वह अपने पति नाथन करमवंदानी के साथ अपने पहले बच्चे की उम्मीद कर रही हैं। कपल ने बताया कि उनका दो लोगों का परिवार जल्द ही तीन का होने वाला है। 'कैसी ये यात्रियां' से फेमस हुई क्रिस्नन ने इस खस मौके को मार्क करने के लिए नाथन के साथ इंस्टाग्राम पर पोस्ट किया। अपने जॉइंट पोस्ट में उन्होंने लिखा कि यह आखिरी वैलेंटाइनस डे होगा, जिसे वे सिर्फ एक कपल के तौर पर मनाएंगे, क्योंकि एक बच्चा आने वाला है। क्रिस्नन ने प्रेनेसी को ऑफिशियली अनअउर करने के लिए एक किट्टिव वीडियो शेयर किया। विलप की शुरुआत कपल के हाथ में एक अखबार से होती है, जिसकी हेडलाइन है, 'बेकिंग व्यूज: बेबी रास्ते में है।' इसके बाद नाथन के बेबी बंप को प्यार से सहलाते हुए कुछ खूबसूरत पलों को दिखाया है। क्रिस्नन बेरेटो और नाथन करमवंदानी के पोस्ट का कैप्शन था, '1 + 1 = 3' लगभग चार साल में एक ही बेश में हमारा पहला वैलेंटाइन डे और आखिरी वैलेंटाइन डे, जो हम सिर्फ दो के तौर पर खिता पाए।

अभिनय के बाद श्वेता ने रखा फिल्म निर्माण में कदम....



मुंबई। अभिनेत्री श्वेता त्रिपाठी ने प्रोड्यूसर के रूप में महिलाओं पर आधारित और वीर कहानियों को सपोर्ट करने का फैसला किया है, क्योंकि उन्हें लगता है कि यह सही है और इस काम में उन्हें खास महसूस होता है। एक आर्टिस्ट के तौर पर यह उनके लिए एक बड़े मकसद का हिस्सा है। श्वेता ने हाल ही में अपनी पहली वीर फिल्म 'मुझे जान ना कहे मेरी जान' को प्रोड्यूस करने की घोषणा की है। इस फिल्म में तिलोत्तमा शोम मुख्य भूमिका में हैं और यह एक वीर लव स्टोरी है, जो इस साल पत्तोर पर आने की उम्मीद है। फिल्म में श्वेता खुद भी अभिनय कर रही हैं। अभिनेत्री ने बताया, मेरे लिए यह बहुत परसोनल है। अगर हम समाज में कोई खास बदलाव देखना चाहते हैं, तो हमें खुद इसका हिस्सा बनकर शुरुआत करनी होगी। महिलाओं और वीर लाइफ की कहानियां हमेशा से मौजूद रही हैं, लेकिन उन्हें वह जगह और सम्मान नहीं मिला जिसके वे हकदार हैं।

भारत में लाइव म्यूजिक और इंटरनेशनल कॉन्सर्ट्स का क्रेज लगातार बढ़ता जा रहा है। इस कड़ी में अब लोगों के बीच अमेरिकी रेपर और सॉन्गवाइटर कान्ये वेस्ट के लाइव परफॉर्मेंस को लेकर जमकर उत्साह है। यह कॉन्सर्ट कान्ये के करियर का भारत में पहला शो होगा। कान्ये वेस्ट का यह कॉन्सर्ट 29 मार्च को राजधानी दिल्ली में आयोजित किया जाएगा। आयोजन के तौर पर जवाहरलाल नेहरू स्टेडियम को चुना गया है। यह शो तकनीक, विजुअल्स और साउंड के स्तर पर भारत के सबसे ग्लैम कॉन्सर्ट्स में से एक होगा।

भारत में पहली बार धमाल मचाने आ रहे कान्ये वेस्ट

नई दिल्ली। कान्ये वेस्ट का म्यूजिक करियर हमेशा से एक्सपेरिमेंट और बदलावों से भरा रहा है। उन्होंने हिप-हॉप को पारंपरिक 'गेगर' से बाहर निकालकर एक नई पहचान दी। अटलांटा में जन्मे और शिकागो में पले-बंद कान्ये ने कॉलेज की पढ़ाई बीच में छोड़कर म्यूजिक को करियर चुना। शुरुआती दौर में उन्होंने बतौर म्यूजिक प्रोड्यूसर काम किया और मशहूर रेपर जे-जेड के लॉन्ग टर्म-ए-फेला रिकॉर्ड्स से जुड़े। यहीं से उनकी 'पिपमक सोल



प्रोडक्शन स्टूडियो को पहचान मिली। रिकॉर्डिंग आर्टिस्ट के तौर पर कान्ये का डेब्यू एल्बम 'द कॉलेज ड्रॉपआउट' बेहद सफल रहा और इसे आलोचकों से भी खूब सराहना मिली। इसके बाद उनका दूसरा एल्बम 'लेट रजिस्ट्रेशन' आया, जिससे उन्हें और ऊंचाई पर पहुंचा दिया। उन्होंने करियर में 'स्लो जैम्स', 'गोल्ड डिगर', 'यूट्रोनिंग' और 'ई टी' जैसे कई चार्टबस्टर गाने दिए। वह तीन अलग-अलग दशकों में बिलबोर्ड हॉट 100 चार्ट पर टॉप करने वाले पहले रेपर भी बने।

रश्मिका के रिसेशन का कार्ड वायरल

मुंबई। रश्मिका मंदाना की शादी को लेकर नया अपडेट सामने आया है। सोशल मीडिया पर कपल के रिसेप्शन का कार्ड वायरल हो रहा है। कार्ड के मुताबिक रिसेप्शन 4 मार्च को होने वाला है। बीते दिनों रिपोर्ट्स में कई महानों से दावा किया जा रहा है कि रश्मिका इस साल फरवरी के अखिर यानी 26 फरवरी को शादी के बंधन में बंध सकती हैं। बताया जा रहा है कि उदयपुर के एक महल में रश्मिका और विजय देवरकोंडा शादी करेंगे, जहां सिर्फ करीबी परिवार और करीबी दोस्त शामिल होंगे। उदयपुर में होने वाली शादी के बाद यह कपल मार्च में हैदराबाद में वैड रिसेप्शन देने की तैयारी कर रहा है। बीते दिन खबर आई थी कि 4 मार्च को शहर के एक बड़े कन्वेंशन सेंटर में वैड रिसेप्शन दिया जा सकता है। इस मौके पर साउथ से लेकर बॉलीवुड तक के कई बड़े सितारे शामिल हो सकते हैं। वहीं आज वायरल कार्ड में भी 4 मार्च डेट मेंशन की गई है। कार्ड का काफी सिंपल और एलैंगेंट लग रहा है। विजय या रश्मिका की ओर से कोई आधिकारिक पुष्टि नहीं हुई है।



बप्पी दा ने भारतीय म्यूजिक इंडस्ट्री को एक नई बीट एक साल में 180 गानों का रिकॉर्ड, गिनीज में एंट्री

मुंबई। भारतीय सिनेमा में जब भी 'डिस्को' की धुन बजती है, दिल और दिमाग एक साथ जिस नाम को याद करते हैं, वह है बप्पी लहरी। सोने की चमकमाली चेन, काले चश्मे, घुघराते लंबे बाल और चेहरे पर सजी मासूम मुस्कान-उनकी शरियसत ही अपने आप में एक स्टाइल स्टेटमेंट थी। वे सिर्फ गायक या संगीतकार नहीं थे, बल्कि एक दौर की पहचान थे। 'डिस्को किंग' के नाम से मशहूर बप्पी दा ने भारतीय म्यूजिक इंडस्ट्री को एक नई बीट, नई चमक और नया अंदाज दिया। उनकी मौजूदगी मंच पर अलग ही ऊर्जा भर देती थी, और उनकी धुने सुनते ही परे खुद-ब-खुद थिरकने लगते थे। 80 और 90 के दशक में उनका संगीत सिर्फ ट्रेड नहीं, बल्कि एक ट्रेंड बन चुका था। बप्पी लहरी ने अपनी अनोखी स्टाइल और जीथीले संगीत से खुद को गीड से अलग साबित किया।



संगीत विरासत में मिला : 27 नवंबर 1952 को बंगाल के एक संगीत परिवार में जन्मे बप्पी दा के लिए सूर और ताल जैसे खूब में ही थे। उनके पिता अपरेश लहरी और मा बसंती लहरी दोनों ही प्रसिद्ध गायक-संगीतकार थे। सिर्फ तीन साल की उम्र से उन्होंने संगीत की तालीम लेना शुरू कर दी थी। क्लासिकल तबला वादन की शिक्षा उन्होंने मशहूर गुरु पंडित शांताप्रसाद से ली। 11 साल की उम्र तक आते-आते वह पियानो बजाने लगे थे। आगे चलकर उन्होंने हिंदी, बंगाली और दक्षिण भारतीय भाषाओं में 5 हजार से अधिक गाने गाए और 500 से ज्यादा फिल्मों में संगीत दिया।

करियर की शुरुआत से सुपरहिट पहचान तक बप्पी दा ने 1973 में फिल्म नन्हा शिकारी से बतौर संगीत निर्देशक अपने सफर की शुरुआत की। हालांकि असली पहचान उन्हें 1975 की फिल्म जख्मी से मिली। इस फिल्म में उन्होंने न सिर्फ संगीत दिया, बल्कि प्लेबैक सिंगर के रूप में भी अपनी आवाज का जादू चलाया। इसके बाद उनकी धुने हर पार्टी, हर शादी और हर जश्न की जान बन गईं। उनका पाप और डिस्को का पर्यून उस दौर में बिल्कुल नया था। तेज बीट्स और कैची धुनें ने उन्हें युवाओं का चहेता बना दिया। एक साल, 33 फिल्मों और 180 गाने बप्पी लहरी का मानना था कि साल में दो-तीन फिल्मों करना ही काफी है, लेकिन जूनून जब सिर घटक बोलें तो इतिहास बन जाता है। साल 1986 में उन्होंने 33 फिल्मों के लिए 180 से ज्यादा गाने रिकॉर्ड कर एक अनोखा रिकॉर्ड कायम किया।

हमेशा याद रहेंगे 'डिस्को किंग' बप्पी लहरी ने सिर्फ गाने नहीं बनाए, बल्कि एक दौर को आवाज दी। उनकी धुनें ने पीढ़ियों को थिरकाया और भारतीय संगीत में डिस्को की चमक हमेशा के लिए दर्ज कर दी। उनकी स्टाइल, उनका संगीत और उनकी मुस्कान-सब कुछ आज भी उतना ही यादगार है।

